



# पत्रिका

## नकली शराब बनाने का सामान पकड़ा



अलवर. लक्ष्मणगढ़ आबकारी निरोधक दल व कठूमर थाना पुलिस ने संयुक्त रूप से कार्रवाई करते हुए जिले के मैथना गांव में दबिश देकर नकली शराब बनाने का सामान पकड़ा है।

प्रहराधिकारी सन्तोष कुमार गुर्जर ने बताया कि प्रहराधिकारी सन्तोष कुमार शर्मा व कठूमर एसएचओ सुरेश कुमार ने मुखबिर की सूचना पर संयुक्त रूप से कार्रवाई करते हुए थाना क्षेत्र के मैथना गांव में लक्ष्मण डूंसह गुर्जर के कब्जे शुदा रिहायशी मकान व पाटोल पर दबिश देकर तलाशी ली। तलाशी में बड़ी संख्या में नकली शराब बनाने के काम में आने वाली सामग्री मिली। प्रहराधिकारी ने बताया कि तलाशी में 7436 खाली प्लास्टिक पव्वे, 5200 नीले रंग के ढक्कन व 550 लाल रंग के ढक्कन, 5 हजार रैपर घुघरु देशी शराब, 96 देशी शराब के पव्वे बरामद किए हैं। कार्रवाई की भनक लगते ही आरोपी पुलिस के पहुंचने से पहले ही फरार हो गए। पुलिस की कार्रवाई से नकली शराब बनाने व बेचने वाले लोगों में हडकम्प मच गया।

Source: <https://www.patrika.com/alwar-news/caught-making-fake-liquor-7981651/>